



# వాల్మీకి రామాయణం

## అయోధ్యకాండ

### 27. సప్తవింశః సర్గః - పతివ్రతాధ్యవసాయః



|| పతివ్రతాధ్యవసాయః ||

ఏవముక్తా తు వైదేహీ ప్రియార్థా ప్రియవాదినీ |

ప్రణయాదేవ సంక్రుద్ధా భర్తారమిదమబ్రవీత్ || 1 ||

కిమిదం భాషసే రామ వాక్యం లఘుతయా ధ్రువమ్ |

త్వయా యదపహస్యం మే శ్రుత్వా నరవరాత్మజ || 2 ||

ఆర్యపుత్ర పితా మాతా బ్రాతా పుత్రస్తథా స్నుషా |

స్వాని పుణ్యాని భుంజానాః స్వం స్వం భాగ్యముపాసతే || 3 ||

భర్తుర్భాగ్యం తు భార్యైకా ప్రాప్నోతి పురుషర్షభ |

అతశ్చైవాహమాదిష్టా వనే వస్తవ్యమిత్యపి || 4 ||

న పితా నాత్మజో నాత్మా న మాతా న సభీజనః |

ఇహ ప్రేత్య చ నారీణాం పతిరేకో గతిః సదా || 5 ||

యది త్వం ప్రస్థితో దుర్గం వనమధ్యైవ రాఘవ |

అగ్రతస్తే గమిష్యామి మృద్ధంతీ కుశకంటకాన్ || 6 ||

ఈర్ష్యారోషౌ బహిష్కృత్య భుక్తశేషమివోదకమ్ |

నయ మాం వీర విస్త్రబ్ధః పాపం మయి న విద్యతే || 7 ||

ప్రాసాదార్చైర్విమానైర్వా వైహాయసగతేన వా |

సర్వావస్థాగతా భర్తుః పాదచ్ఛాయా విశిష్యతే || 8 ||

అనుశిష్టాఽస్మి మాత్రా చ పిత్రా చ వివిధాశ్రయమ్ |

నాస్మి సంప్రతివక్తవ్యా వర్జితవ్యం యథా మయా || 9 ||

అహం దుర్గం గమిష్యామి వనం పురుషవర్జితమ్ |

నానామృగగణాకీర్ణం శార్దులవృకసేవితమ్ || 10 ||

సుఖం వనే నివత్స్యామి యథైవ భవనే పితుః |

అచింతయంతీ త్రైల్లోకాంశ్చింతయంతీ పతివ్రతమ్ || 11 ||

శుశ్రూషమాణా తే నిత్యం నియతా బ్రహ్మచారిణీ |

సహ రంస్యే త్వయా వీర వనేషు మధుగంధిషు || 12 ||

త్వం హి కర్తుం వనే శక్తో రామ సంపరిపాలనమ్ |

అన్యస్యాపి జనస్యేహ కిం పునర్తమ మానద || 13 ||



# వాల్మీకి రామాయణం

## అయోధ్యకాండ

### 27. సప్తవింశః సర్గః - పతివ్రతాధ్యవసాయః



సహ త్వయా గమిష్యామి వనమద్య న సంశయః |  
నాహం శక్యా మహాభాగ నివర్తయితుముద్యతా || 14 ||

ఫలమూలాశనా నిత్యం భవిష్యామి న సంశయః |  
న తే దుఃఖం కరిష్యామి నివసంతీ సహ త్వయా || 15 ||

ఇచ్ఛామి సరితః శైలాన్మల్వలాని వనాని చ |  
ద్రష్టుం సర్వత్ర నిర్భీతా త్వయా నాథేన భీమతా || 16 ||

హంసకారండవాకీర్ణాః పద్మినీః సాధుపుష్పితాః |  
ఇచ్ఛేయం సుఖినీ ద్రష్టుం త్వయా వీరేణ సంగతా || 17 ||

అభిషేకం కరిష్యామి తాను నిత్యం యతవ్రతా |  
సహ త్వయా విశాలాక్ష రంస్యే పరమనందినీ || 18 ||

ఏవం వర్షసహస్రాణాం శతం వాఽహం త్వయా సహ |  
వ్యతిక్రమం న వేత్స్వామి స్వర్లోపి న హి మే మతః || 19 ||

స్వర్గేఽపి చ వినా వాసో భవితా యది రాఘవ |  
త్వయా భమ నరవ్యాఘ్రు నాహం తమపి రోచయే || 20 ||

అహం గమిష్యామి వనం సుదుర్గమం మృగాయుతం వానరవారణైర్యుతమ్ |  
వనే నివత్స్వామి యథా పితుర్మహే తవైవ పాదావుపగృహ్య సంయతా || 21 ||

అనన్యభావామనురక్తచేతసం త్వయా వియుక్తాం మరణాయ నిశ్చితామ్ |  
నయస్య మాం సాధు కురుష్య యాచనాం న తే మయాఽతో గురుతా భవిష్యతి || 22 ||

తథా బ్రువాణామపి ధర్మవత్సలో న చ స్త సీతాం నృవరో నినీషతి |  
ఉవాచ చైనాం బహు సన్నివర్తనే వనే నివాసస్య చ దుఃఖితాం ప్రతి || 23 ||

ఇతి శ్రీమద్రామాయణే వాల్మీకీయే ఆదికావ్యే అయోధ్యాకాండే సప్తవింశః సర్గః || 27 ||

